

## ಯಜ್ಞವರಾಹಮೂರ್ತಿಸ್ತುತಿಃ

॥ ಯಜ್ಞವರಾಹಮೂರ್ತಿಸ್ತುತಿಃ ॥

ಋಷಯ ಊಚುಃ

ಜಿತಂ ಜಿತಂ ತೇಽಜಿತ ಯಜ್ಞಭಾವನ  
ತ್ರಯೀಂ ತನುಂ ಸ್ವಾಂ ಪರಿಧುವತೇ ನಮಃ |  
ಯದ್ರೋಮಗರ್ತೇಷು ನಿಲಿಲ್ಯುರದ್ಧಯಸ್ತಸ್ಮೈಃ  
ನಮಃ ಕಾರಣಸೂಕರಾಯ ತೇ || ೧ ||

ರೂಪಂ ತವೈತನ್ನನು ದುಷ್ಕೃತಾತ್ಮನಾಂ  
ದುರ್ದರ್ಶನಂ ದೇವ ಯದಧ್ವರಾತ್ಮಕಂ |  
ಛಂದಾಂಸಿ ಯಸ್ಯ ತ್ವಚಿ ಬಹಿರೋಮಸ್ವಾಜ್ಯಂ  
ದೃಶಿ ತ್ವಂಘ್ರಿಷು ಚಾತುರ್ಹೋತ್ರಂ || ೨ ||

ಸ್ರಕ್ತುಂಡ ಆಸೀತ್ಪ್ರವ ಈಶ ನಾಸಯೋ-  
ರಿಡೋದರೇ ಚಮಸಾಃ ಕರ್ಣರಂದ್ರೇ |  
ಪ್ರಾಶಿತ್ರಮಾಸ್ಯೇ ಗ್ರಸನೇ ಗ್ರಹಾಸ್ತು ತೇ  
ಯಚ್ಚವರ್ಣಂ ತೇ ಭಗವನ್ನಗ್ನಿಹೋತ್ರಂ || ೩ ||

ದೀಕ್ಷಾನುಜನ್ಮೋಪಸದಃ ಶಿರೋಧರಂ ತ್ವಂ  
ಪ್ರಾಯಣೀಯೋದಯನೀಯದಂಷ್ಟ್ರಃ |  
ಜಿಹ್ವಾ ಪ್ರವರ್ಗ್ಯಸ್ತವ ಶೀರ್ಷಕಂ ಕ್ರತೋಃ  
ಸತ್ಯಾವಸಥ್ಯಂ ಚಿತಯೋಽಸವೋ ಹಿ ತೇ || ೪ ||

ಸೋಮಸ್ತು ರೇತಃ ಸವನಾನ್ಯವಸ್ಥಿತಿಃ  
ಸಂಸ್ಥಾವಿಭೇದಾಸ್ತವ ದೇವ ಧಾತವಃ |  
ಸತ್ರಾಣಿ ಸರ್ವಾಣಿ ಶರೀರಸಂಧಿಸ್ತ್ವಂ  
ಸರ್ವಯಜ್ಞಕ್ರತುರಿಷ್ಟಿಬಂಧನಃ || ೫ ||

ನಮೋ ನಮಸ್ತೇಽಖಿಲಮಂತ್ರದೇವತಾ  
ದ್ರವ್ಯಾಯ ಸರ್ವಕ್ರತವೇ ಕ್ರಿಯಾತ್ಮನೇ |  
ವೈರಾಗ್ಯಭಕ್ತ್ಯಾತ್ಮಜಯಾನುಭಾವಿತ  
ಜ್ಞಾನಾಯ ವಿದ್ಯಾಗುರವೇ ನಮೋ ನಮಃ || ೬ ||

## ಯಜ್ಞವರಾಹಮೂರ್ತಿಸ್ತುತಿಃ

ದಂಷ್ಟ್ರಾಗ್ರಕೋಟ್ಯಾ ಭಗವಂಸ್ತ್ವಯಾ ಧೃತಾ  
ವಿರಾಜತೇ ಭೂಧರ ಭೂಃ ಸಭೂಧರಾ |  
ಯಥಾ ವನಾನ್ನಿಃಸರತೋ ದತಾ ಧೃತಾ  
ಮತಂಗಜೇಂದ್ರಸ್ಯ ಸಪತ್ರಪದ್ಮಿನೀ || ೭ ||

ತ್ರಯೀಮಯಂ ರೂಪಮಿದಂ ಚ ಸೌಕರಂ  
ಭೂಮಂಡಲೇನಾಥ ದತಾ ಧೃತೇನ ತೇ |  
ಚಕಾಸ್ತಿ ಶೃಂಗೋಢಘನೇನ ಭೂಯಸಾ  
ಕುಲಾಚಲೇಂದ್ರಸ್ಯ ಯಥೈವ ವಿಭ್ರಮಃ || ೮ ||

ಸಂಸ್ಥಾಪಯೈನಾಂ ಜಗತಾಂ ಸತಸ್ಥುಷಾಂ  
ಲೋಕಾಯ ಪತ್ನೀಮಸಿ ಮಾತರಂ ಪಿತಾ |  
ವಿಧೇಮ ಚಾಸ್ಯೈ ನಮಸಾ ಸಹ ತ್ವಯಾ  
ಯಸ್ಯಾಂ ಸ್ವತೇಜೋಽಗ್ನಿಮಿವಾರಣಾವಧಾಃ || ೯ ||

ಕಃ ಶ್ರದ್ಧಧೀತಾನ್ಯತಮಸ್ತವ ಪ್ರಭೋ  
ರಸಾಂ ಗತಾಯಾ ಭುವ ಉದ್ವಿಬರ್ಹಣಂ |  
ನ ವಿಸ್ಮಯೋಽಸೌ ತ್ವಯಿ ವಿಶ್ವವಿಸ್ಮಯೇ  
ಯೋ ಮಾಯಯೇದಂ ಸಸೃಜೇತಿವಿಸ್ಮಯಂ || ೧೦ ||

ವಿಧುನ್ವತಾ ವೇದಮಯಂ ನಿಜಂ ವಪುಃ  
ಜನಸ್ತಪಃಸತ್ಯನಿವಾಸಿನೋ ವಯಂ |  
ಸಟಾಶಿಖೋದ್ಧೂತಶಿವಾಂಬುಬಿಂದುಭಿಃ  
ವಿಮೃಜ್ಯಮಾನಾ ಭೃಶಮೀಶ ಪಾವಿತಾಃ || ೧೧ ||

ಸ ವೈ ಬತ ಭ್ರಷ್ಟಮತಿಸ್ತವೈಷ ತೇ  
ಯಃ ಕರ್ಮಣಾಂ ಪಾರಮಪಾರಕರ್ಮಣಃ |  
ಯದ್ಯೋಗಮಾಯಾಗುಣಯೋಗವೋಹಿತಂ  
ವಿಶ್ವಂ ಸಮಸ್ತಂ ಭಗವನ್ ವಿಧೇಹಿ ಶಂ ||೧೨||

|| ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ತೃತೀಯೇಸ್ಕಂಧೇ ತ್ರಯೋದಶೇಽಧ್ಯಾಯೇ ಋಷಿಭಿರ್ಕೃತ  
ಯಜ್ಞವರಾಹಮೂರ್ತಿಸ್ತುತಿಃ ಸಂಪೂರ್ಣಃ ||